

सन २०१७-१८ करीता क्रीडा सुविधा निर्मितीसाठी आर्थिक सहाय्य निधी वितरीत करण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: क्रीडायो-२३१७/प्र.क्र.२३८/क्रीयुसे-१
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई ४०० ०३२.
तारीख : १६ जानेवारी, २०१८.

वाचा :-

- १) शालेय शिक्षण व क्रीडा विभागाचा शासन निर्णय क्र.राक्रीधो २०१२/प्र.क्र.२६०/क्रीयुसे १, दि.०१ मार्च, २०१४.
- २) वित्त विभाग, शासन परिपत्रक क्र.अर्थसं २०१७/प्र.क्र.७५/अर्थ-३, दिनांक ३० जुन, २०१७.
- ३) सहाय्यक संचालक, क्रीडा व युवक सेवा यांचे क्र.क्रीसुनि/आर्थिक सहाय्य/२०१७-१८/२१२/कार्यासन-९/३७६०, दिनांक २७ जुलै, २०१७ चे पत्र.
- ४) प्र. आयुक्त, क्रीडा व युवक सेवा यांचे क्र.क्रीसुनि/आर्थिक सहाय्य/२०१७-१८/२१२/कार्यासन-९/६००८, दिनांक ०६ डिसेंबर, २०१७ चे पत्र.

प्रस्तावना :-

राज्यातील खाजगी/शासनाच्या मार्फत चालविण्यात येणाऱ्या व राज्य शासनाच्या संबंधित विभागांनी मान्यता दिलेल्या शैक्षणिक संस्था, विविध खेळांच्या विकासासाठी कार्यरत असणाऱ्या व सार्वजनिक विश्वस्त अधिनियम १९५० किंवा संस्था नोंदणी अधिनियम १८६० अन्वये पंजीबद्ध असतील अशा व्यायाम संस्था, क्रीडा मंडळे, क्रीडा संघटना इत्यादींना क्रीडा सुविधा निर्मितीस व क्रीडा साहित्यासाठी ७५:२५ (शासन व संबंधित संस्था) या प्रमाणात अनुदान देण्यास संदर्भाधीन क्र.१ च्या शासन निर्णयान्वये मान्यता देण्यात आली आहे. "क्रीडा सुविधा निर्मितीसाठी आर्थिक सहाय्य करणे" ही क्रीडा धोरणातील एक महत्वाची शिफारस आहे. राज्यातील शैक्षणिक संस्था, खाजगी क्लब, क्रीडा मंडळे, प्राधिकरणे, स्थानिक स्वराज्य संस्था यामधून दर्जेदार क्रीडा सुविधा निर्माण करून त्याद्वारे खेळाडूंच्या कामगिरीत वाढ करून राष्ट्रीय व आंतरराष्ट्रीय खेळाडू निर्माण करण्यास चालना देणे, हे या योजनेचे उद्दिष्ट आहे. या संदर्भातील सविस्तर कार्यपद्धती दि.०१.०३.२०१४ च्या शासन निर्णयान्वये विहीत करण्यात आली आहे.

शासन निर्णय :-

उपरोक्त पार्श्वभूमीवर सन २०१७-१८ या वर्षाकरिता क्रीडा सुविधा निर्मितीसाठी आर्थिक सहाय्य उपलब्ध करण्याकरिता अर्थसंकल्पित करण्यात आलेल्या रु.१०००.०० लक्ष तरतूदीमधून ७०% च्या मर्यादेत रु. ७०.२४ लक्ष (अक्षरी रुपये सत्तर लक्ष चोवीस हजार फक्त) इतकी तरतूद सोबतच्या विवरणपत्रामध्ये दर्शविण्यात आलेल्या संस्थांकरीता वितरीत करण्यास याद्वारे मान्यता देण्यात येत आहे. सदर मान्यता खालील अटी व शर्तीच्या अधिन राहून देण्यात येत आहे.

(१) संबंधित संस्थेस सोबतच्या विवरणपत्रात दर्शविल्याप्रमाणे अनुदान वितरित झाल्यानंतर प्रकल्प पूर्णत्वाचा दाखला प्रकल्पाच्या छायाचित्रासह व उपयोगिता प्रमाणपत्रासह लवकरात लवकर व कमाल १ वर्षाच्या कालमर्यादेत सादर करणे बंधनकारक राहील, अन्यथा वितरित अनुदान शासनाच्या प्रचलित दंडनीय व्याज दराने अनुदान वितरित झाल्याच्या दिनांकापासून वसूल करण्यात येईल, ही अट मान्य असल्याचे हमीपत्र प्रतिज्ञापत्राद्वारे संबंधित संस्थेकडून घेण्यात यावे. तसेच संबंधित संस्थेस एकूण मंजूर करण्यात येणाऱ्या अनुदानाच्या १०% रक्कमेची बँक गॅरंटी घेणे आवश्यक राहील. त्यानुसार बँक गॅरंटी व प्रतिज्ञापत्र संबंधित जिल्हा क्रीडा अधिकारी यांच्याकडे जमा करण्यात आल्यानंतर मंजूर रक्कमेच्या वितरणासाठी उपलब्ध होणारा केवळ ७५% निधी संबंधित संस्थेस आर.टी.जी.एस. द्वारे वितरीत करण्यात यावा.

(२) प्रपत्रामध्ये मंजूर करण्यात आलेला निधी ७५ टक्के असून शासन अनुदानाशिवाय उर्वरित २५ टक्के स्वहिस्सा संस्थेने खर्च करणे आवश्यक आहे. शासन अनुदान व स्वहिस्सा खर्च करून विनियोग प्रमाणपत्र सादर करणे बंधनकारक राहील. संदर्भाधीन क्र. १ येथील शासन निर्णयातील परिच्छेद क्रमांक ४(ब)(१०) नुसार शासकीय संस्थांना स्वहिस्स्याची अट लागू राहणार नाही.

(३) संबंधित संस्थेने स्वहिस्स्याची २५ टक्के रक्कम प्रथम खर्च करून वरील अनुक्रमांक (१) मध्ये नमूद केल्याप्रमाणे संबंधित जिल्हा क्रीडा अधिका-याकडे विवरणपत्र सादर केल्यानंतर संबंधित संस्थेची बँक गॅरंटी मुक्त करण्यात यावी.

२. उपरोक्त अटींच्या अधिन राहून सन २०१७-१८ या आर्थिक वर्षाकरीता मंजूर करण्यात आलेली तरतूद वितरीत करण्याकरिता संबंधित जिल्हा क्रीडा अधिकारी यांना आहरण व संवितरण अधिकारी म्हणून प्राधिकृत करण्यात येत आहे. तसेच आयुक्त, क्रीडा व युवक सेवा यांना नियंत्रक अधिकारी म्हणून घोषित करण्यात येत आहे. या संदर्भातील तरतूद संबंधित संस्थेस वितरित करताना वित्त विभागाच्या संदर्भाधीन क्र.२ येथील दि.३०.०६.२०१७ च्या परिपत्रकामधील मार्गदर्शक सूचनांचे पालन करण्याची दक्षता घेण्यात यावी. या योजनेवर होणारा खर्च खालील लेखाशिर्षाखाली दर्शविण्यात यावा.

“मागणी क्र.ई-३ लेखाशिर्ष २२०४ क्रीडा व युवक सेवा १०४ क्रीडा व खेळ (४०) क्रीडा सुविधा (४०) (०१) क्रीडा सुविधा निर्मितीसाठी सहाय्य करणे (२२०४ ५७०६) ३१ सहाय्यक अनुदाने (वेतनेतर).”

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०११६१५४१३३५२२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र पवार)

उपसचिव, महाराष्ट्र शासन

प्रत,

१) प्रधान सचिव, शालेय शिक्षण व क्रीडा विभाग, मंत्रालय, मुंबई.

२) आयुक्त, क्रीडा व युवक सेवा, महाराष्ट्र राज्य, पुणे.

- ३) मा.मंत्री, शालेय शिक्षण व क्रीडा यांचे खाजगी सचिव.
- ४) महालेखापाल लेखा व अनुज्ञेयता ,महाराष्ट्र १/२, मुंबई/नागपूर.
- ५) महालेखापाल लेखा व परिक्षा,महाराष्ट्र १/२, मुंबई/नागपूर.
- ६) सर्व विभागीय उप संचालक, क्रीडा व युवक सेवा /सर्व जिल्हा क्रीडा अधिकारी
(क्रीडा व युवक सेवा संचालनालयामार्फत)
- ७) वित्त विभाग व्यय/५ अर्थ-८ ,मंत्रालय ,मुंबई.
- ८) नियोजन विभाग, का-१४७१ ,मंत्रालय ,मुंबई.
- ९) कार्यासन अर्थसंकल्प, शालेय शिक्षण व क्रीडा विभाग ,मंत्रालय ,मुंबई.
- १०) निवड नस्ती क्रीयुसे १.

शासन निर्णय क्रमांक: क्रीडायो-२३१७/प्र.क्र.२३८/क्रीयुसे-१, दिनांक १६ जानेवारी, २०१८
सन २०१७-१८ करीता “क्रीडा सुविधा निर्मितीसाठी” मंजूर आर्थिक सहाय्य मर्यादा.

सहपत्र

रु. (लाखात)

अ.क्र.	संस्थेचे नाव	प्रकल्पाचे नाव	राज्य शासन अनुदान मर्यादा
१	मुक्ताईनगर तालुका एज्युकेशन सोसायटी, मुक्ताईनगर, जि. जळगांव	जलतरण तलावासाठी जलशुध्दीकरण संयंत्र बसविणे व दुरुस्ती	रु. ३२.७४
२	वर्धा नगरपरिषद, वर्धा	जलतरण तलावासाठी जलशुध्दीकरण यंत्रणा बसविणे व दुरुस्ती	रु. ३७.५०
एकुण			रु. ७०.२४